

राष्ट्रसंत तुकडोजी महाराज नागपूर विद्यापीठ, नागपूर, पुणे विद्यापीठ, पुणे व डॉ. बाबासाहेब आंबेडकर मराठवाडा विद्यापीठ , औरंगबाद या तीन विद्यापीठाच्या विद्यापीठ आणि महाविद्यालयीन न्यायाधिकरणाच्या रिक्त असलेल्या पीठासन अधिका-याच्या रिक्त पदांचा अतिरिक्त कार्यभार सोपविण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: युएसजी २०१२/(३०५/१२)/विशि-१

मंत्रालय विस्तार भवन,

मुंबई-४०० ०३२,

तारीख: १० डिसेंबर, २०१३

वाचा

- (१) उच्च व तंत्र शिक्षण विभाग, शासन निर्णय क्र. युएसजी १३९१/२०८९/ विशि-४
दिनांक १९ ऑगस्ट, १९९५
- (२) उच्च व तंत्र शिक्षण विभाग, शासन निर्णय क्र. युएसजी २००९(४००/०९)/ विशि-१
दिनांक २६. मार्च, २०१०
- (३) उच्च व तंत्र शिक्षण विभाग, शासन निर्णय क्र. युएसजी २०११(५६०/११)/ विशि-१
दिनांक २३ मे, २०१२
- (४) उच्च व तंत्र शिक्षण विभाग, शासन निर्णय क्र. न्यायाप्र २०१२/(३०५/१२)/विशि-१
दि. १८ मार्च, २०१३

प्रस्तावना

राष्ट्रसंत तुकडोजी महाराज नागपूर विद्यापीठ नागपूर व पुणे विद्यापीठ, पुणे पुणे या विद्यापीठाच्या विद्यापीठ व महाविद्यालयीन न्यायाधिकरणावर पीठासन अधिकाऱ्यांच्या नियुक्तीसाठी पात्र व्यक्तींची शिफारस करण्याबाबत दिनांक १३ ऑगस्ट, २०१३ च्या पत्रान्वये महाप्रबधक, उच्च न्यायालय यांना विनंती केली होती. तसेच श्री.एम.जी.गायकवाड, मुंबई उच्च न्यायालय निवृत्त न्यायमुर्ती यांची दिनांक १८.३.२०१३ च्या शासन निर्णयान्वये डॉ.बाबासाहेब आंबेडकर मराठवाडा विद्यापीठ औरंगाबाद या विद्यापीठाच्या महाविद्यालयीन न्यायाधिकरणावर दिनांक १८.३. २०१३ च्या शासन निर्णयान्वये पिठासन

अधिकारी पदावर नियुक्ती करण्यात आली होती. तथापि, त्यांनी सदर नियुक्ती त्यांच्या वैयक्तिक कारणाने नाकारल्याने ते सदर पदावर रुजू होऊ शकले नाहीत. त्यामुळे दिनांक २६.११.२०१३ च्या पत्रान्वये महाप्रबंधक, उच्च न्यायालय यांना उपरोक्त तीन विद्यापीठांच्या विद्यापीठ व महाविद्यालयीन न्यायाधिकरणावर पात्र व्यक्तीची शिफारस करण्याबाबत कळविले होते. तथापि, त्यांच्याकडून अद्याप शिफारस प्राप्त झालेली नाही

३. याबाबत उच्च न्यायालय, खंडपीठ औरंगाबाद येथे पिठासन अधिका-याचे रिक्त पद भरण्याबाबत न्यायालयामध्ये रिट याचिका क्र.२४३४/१२ व रिट याचिका क्र.९९०९/१३ दाखल केल्या आहेत. सदर रिट याचिका दिनांक ९.१२.२०१३ रोजी सुनावणीस आल्या असता, मा.न्यायालयाने असे निदेश दिले आहेत की, मुंबई, पुणे, नागपूर आणि औरंगाबाद या विद्यापीठांच्या विद्यापीठ आणि महाविद्यालयीन न्यायाधिकरणाच्या किती याचिका प्रलंबित आहेत याची माहिती घ्यावी. व पुणे नागपूर व औरंगाबाद या तीन विद्यापीठांच्या विद्यापीठ आणि महाविद्यालयीन न्यायाधिकरणाच्या पीठासन अधिकारी या रिक्त पदांचा अतिरिक्त कार्यभार मुंबई विद्यापीठाच्या विद्यापीठ आणि महाविद्यालयीन न्यायाधिकरणाचे पीठासन अधिकारी यांच्याकडे सोपवावा असे निदेश दिले आहेत.

४. त्यानुसार मा.न्यायालयाने दिलेल्या उपरोक्त निदेशाप्रमाणे तीनही विद्यापीठ आणि महाविद्यालयीन न्यायाधिकरणाच्या पीठासन अधिका-यांच्या रिक्त पदांचा अतिरिक्त कार्यभार मुंबई विद्यापीठ आणि महाविद्यालयीन न्यायाधिकरणाच्या पीठासन अधिका-याकडे सोपविण्याची बाब शासनाच्या विचारधीन होती.

शासन निर्णय

५. राष्ट्रसंत तुकडोजी महाराज नागपूर विद्यापीठ, नागपूर, पुणे विद्यापीठ, पुणे व डॉ. बाबासाहेब आंबेडकर मराठवाडा विद्यापीठ, औरंगाबाद या तीन विद्यापीठांच्या विद्यापीठ आणि महाविद्यालयीन न्यायाधिकरणाच्या पीठासन अधिकारी या पदावर नियमित नियुक्ती होईपर्यंत रिक्त पदाचा अतिरिक्त कार्यभार मुंबई विद्यापीठ आणि महाविद्यालयीन न्यायाधिकरणाचे पीठासन अधिकारी न्यायमूर्ती एन. डी. देशपांडे यांच्याकडे सोपविण्यात येत आहे.

६. कुलसचिव, राष्ट्रसंत तुकडोजी महाराज नागपूर विद्यापीठ, नागपूर, पुणे विद्यापीठ, पुणे व डॉ. बाबासाहेब आंबेडकर मराठवाडा विद्यापीठ, औरंगाबाद यांना सुचित करण्यात येते की, मुंबई विद्यापीठ आणि महाविद्यालयीन न्यायाधिकरणाचा पीठासन अधिकारी यांना आवश्यक त्या सेवा-सुविधा उपलब्ध करून द्याव्यात

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२१३१२३८४४८००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र.रा. कदम

शासनाचे अवर सचिव

प्रत,

१. मा.राज्यपाल तथा कुलपती यांचे सचिव, राजभवन मलबार हिल, मुंबई,
२. मा. कुलगुरु, राष्ट्रसंत तुकडोजी महाराज नागपूर विद्यापीठ, नागपूर,
३. मा. कुलगुरु, पुणे विद्यापीठ, पुणे
४. मा. कुलगुरु, डॉ. बाबासाहेब आंबेडकर मराठवाडा विद्यापीठ, औरंगाबाद
५. मा. कुलगुरु मुंबई विद्यापीठ, मुंबई
६. मा. मुख्यमंत्री यांचे प्रधान सचिव
७. संचालक, उच्च शिक्षण, महाराष्ट्र राज्य, पुणे
८. न्यायमूर्ती एन. डी. देशपांडे, मुंबई विद्यापीठ, विद्यापीठ आणि महाविद्यालयीन न्याधिकरणाचा पीठासन अधिकारी, मुंबई
९. कुलसचिव, सर्व विद्यापीठे
१०. सर्व विभागीय सह संचालक, उच्च शिक्षण
११. महालेखापाल (लेखा व अनुज्ञेयता)- महाराष्ट्र, नागपूर २
१२. महालेखापाल (लेखा .परीक्षा)- महाराष्ट्र, नागपूर २
१३. जिल्हा कोषाधिकारी, नागपूर, पुणे, औरंगाबाद
१४. प्रधान सचिव, विधी व न्याय विभाग यांचे स्वीय सहायक, मंत्रालय, मुंबई
१५. प्रधान सचिव, उच्च व तंत्र शिक्षण यांचे स्वीय सहायक, मंत्रालय, मुंबई
१६. निवड नस्ती. (विशि-१)